

Is-26 JUM DINJI TAL-MORDA
Il-Hadd, 11 ta' Frar 2018

**Mater Ecclesiae: « “Mara, hawn hu ibnek.” ... “Hawn hi ommok.”
U minn dak il-ħin id-dixxiplu ħadha għandu... » (Ġw 19, 26-27)**

Għeziez ħuti,

Is-servizz tal-Knisja lill-morda u lil dawk li jiehdu ħsiebhom għandu jittkompla b'hegga mgēdda kontinwa, b'fedeltà għall-kmand tal-Mulej u billi timxi fuq l-ezempju ċar tal-Fundatur u Mghallem tagħha...

Din is-sejha materna tal-Knisja lejn il-persuni b'żonnjużi u morda kkonkretizzat ruhha matul l-elfejn sena ta' storja b'serje ta' inizjattivi nobbli favur il-morda. Storja bħal din ta' dedikazzjoni m'għandhiex tintesa. Din il-ħidma għada għaddejja llum, fid-dinja kollha...

Il-memorja twila tal-istorja għall-qadi tal-morda hija raġuni ta' ferħ għal-komunità Nisranija u b'mod partikolari għal dawk kollha li bħalissa qegħdin joffru dan is-servizz. Izda jeħtieġ li fuq kolloxx inħarsu lejn il-passat biex inħalluh jagħmilna iktar għonja. Minnu għandna nitgħallmu: il-ġenerożità sas-sagrifiċċju totali ta' ħafna fundaturi ta' istituti għall-qadi tal-morda; il-kreattività ssuġġerita mill-karità ta' ħafna inizjattivi li twettqu matul is-sekli; l-impenn fit-tfiċċija xjentifika biex toffri lill-morda kura ġdida u affidabbli. Din l-eredità tal-passat tgħinna nipprogettaw tajjeb il-futur... (Siltiet mill-Messaġġ tal-Papa Franċisku għas-sena 2018 – Komplu agra fuq il-Laikos: http://www.laikos.org/Fri_Messaġġ_Jum-Morda_2018.htm).

NIBDEW IL-MIXJA TAR-RANDAN

L-Erbgħa 14 ta' Frar: Ras ir-Randan

Nibdew mixja liturġika li għandha l-iskop li ddaħhalna aktar fil-ġrajja tal-imħabba ta' Kristu, li offra ħajtu għalina fuq is-Salib u qajjima miegħu għall-ħajja tal-Grazzja. Ir-Randan jgħinna ninterjorizzaw aktar il-fidi tagħna, u ngħixuha b'ferħ aktar ġenwin u matur.

Kampanja ta' Karità matul ir-Randan (Uffiċċju Caritas)

Inheggu l-komunitajiet Insara kollha jiehdu inizjattivi ta' solidarjetà favur min hu fil-bżonn.

Ġbir għas-Seminarju Djoċesan

Infakkrli li matul l-eżerċizzji tar-Randan issir gabra b'risq il-Seminarju tagħna, fejn jirċievu l-formazzjoni dawk li qed jithejjejj għas-saċerdożju. L-ghotjiet tagħna huma mod kif niehdu sehem anke fil-ħidma

pastorali li 'l quddiem iwettqu dawk li jiġu ordnati saċerdoti.

Via Sagra Djoċesana fuq l-Għolja ta' Għammar

Il-Hadd 18 ta' Marzu (4pm). Dan hu mument fejn nissieħbu flimkien bħala l-Poplu t'Alla f'Għawdex, u simbolikament nimxu t-triq tal-Imghallem tagħna permezz tat-talba tal-Via Sagra.

It-talb iħabbat, is-sawm jaqla', il-ħniena tircievi

Tliet ħwejjeg, ħuti għeziez, tliet ħwejjeg hemm li bihom il-fidi tissaħħaħ, it-tjieba titwettaq, u l-virtù tibqa'. It-talb, is-sawm, u l-ħniena. Dak li t-talb iħabbat għalih, jaqilgħu s-sawm, u tircievih il-ħniena. It-talb, il-ħniena, u s-sawm: dawn it-tlieta huma ħaġa waħda, u jagħtu l-ħajja lil xulxin.

Għax is-sawm hu r-ruħ tat-talb, u l-ħniena hi l-ħajja tas-sawm. Dawn ħadd ma jbeġhedhom minn xulxin, ma jafux jinfirdu. Min għandu waħda biss minnhom, jew min għandu t-tlieta imma mhux flimkien, ma għandu xejn. Għalhekk min jitolb isum, u min isum iħenn; jisma' lil min jitolb, dak li jixtieq jinstema' meta jitolb; jiftaħ għalih innifsu l-widnejn ta' Alla, min ma jagħlaqx widnejh għal min jitolbu.

Jekk trid tifhem is-sawm, sum; jekk trid li Alla jħoss għalik meta tkun bil-ġuħ, ħoss għal għajrek meta hu bil-ġuħ; jekk tistenna l-ħniena, ħenn; jekk trid li Alla jkun tajjeb miegħek, kun int ma l-oħrajn; jekk trid min jagħti lilek, agħti. Ma jitolb tajjeb min jitolb għalih innifsu dak li jiċċad lill-oħrajn.

Bniedem, kun mudell ta' ħniena għalik innifsek; jekk tixtieq min iħenn għalik kif trid int, kemm trid int, u malajr kemm trid, ħenn daqshekk ieħor inti stess għall-oħrajn u daqshekk malajr.

Mela ħa jkun t-talb u l-ħniena u s-sawm ħarsien wiehed għalina quddiem il-Mulej, ħa jkun d-difiża waħda tagħna quddiemu, ħa jkun t-talba waħda tagħna bi tliet ilħna quddiemu.

Dak kollu li tliġna għax maqdamieħ, nerġġhu niġbruh bis-sawm; noffru ruħna bis-sagrifiċċju tas-sawm, għax lil Alla ma nistgħu noffrulu xejn aħjar, kif jgħid il-Profeta: *Is-sagrifiċċju tiegħi, o Alla, hu l-qalb niedma: qalb maqsuma u sogħbiena ma twarrabiex, o Alla.*

Offri ruħek lil Alla, offrilu s-sagrifiċċju tas-sawm, bħala vittma safja, sagrifiċċju qaddis, vittma ħajja, li tista' toffriha lil Alla u tibqa' tiegħek. Jekk ma tagħtihx dan lil Alla ma jkollokx skuża, għax ladarba jrid jagħtik lilu innifsu ma tistax ma tagħtihx.

Imma biex hu jilqa' dan kollu mingħandek, jenħtieġ li s-sawm ikun imsieħeb mal-ħniena; għax is-sawm ma jinbitx jekk ma jkunx imsoqqi bil-ħniena, imma jinxf jekk tinxf il-ħniena; il-ħniena hi għas-sawm dak li n-nida hi għall-art. Għalkemm jagħzaq lill-qalb, inaddaf lill-ġisem, iqacċat il-vizzji u jizra' l-virtujiet, jekk ma jkunx imsoqqi bis-swieqi tal-ħniena ma jagħti ebda frott lil min isum.

Int li ssum, jekk il-ħniena tiegħek hi saġma, saġjem ikun ir-raba' tiegħek; int li ssum, jekk ixxerred iż-zerriegħa tal-ħniena, ikollok frott x'taħzen. Mela agħti dak li trid tiġma', biex ma titilfux jekk tkun żammejtu għalik; jekk tagħti lill-fqir, tkun tagħti lilek innifsek; għax ma tistax tikseb dak li ma thallix għal ħaddieħor. (Mid-Diskorsi ta' San Pietru Krisologu)



FRAR 2018 | KALENDARJU PASTORALI | Numru 494

1. Il-Hamis	Adorazzjoni Ewkaristika b'talb għall-vokazzjonijiet (Kappella tas-Seminarju - 7am-8pm)
2. Il-Ġimgħa	Festa tal-Prezentazzjoni tal-Mulej. Ċelebrazzjoni tal-Kandlorra fil-parroċċi u knejjes. Jum il-Hajja Kkonsagrata. Pontifikal bis-sehem tal-Persuni Kkonsagrati (Katidral - 6.30pm). L-Ewwel Ġimgħa tax-xahar. Adorazzjoni u Tqarbina Riparatriċi. Quddiesa għall-professjonisti (Knisja ta' Santu Wistin, Victoria - 8.30pm). Laqgħa għall-Persuni Separati (Istitut Ġwanni Pawlu II).
3. Is-Sibt	San Bjaġju Isqof u Martri. Tifkira. Jew San Ansgarju (Oscar) Isqof. Tifkira. Konferenza għas-saċerdoti minn Don Enrico Parolari (Seminarju - 8.30am). Prezentazzjoni ta' Trabi u Tberik ta' Tfal, organizzata mill-A.K. (Santwarju Ta' Pinu - 4.00pm). Festa tal-Madonna tal-Fiduċja fil-Kappella tal-Ispigolatriċi, ix-Xagħra. Konċelebrazzjoni preseduta mill-E.T. Mons Isqof Mario Grech fis-6.00pm. Lejl Adorazzjoni mill-Moviment Ewkaristiku (Knisja ta' Ħamet, ix-Xewkija - Quddies: 8.00pm u f'nofsillejl).
4. Il-Ħadd	Il-5 Ħadd ta' matul is-Sena (Sena B). Jum il-Hajja. Festa ta' San Ġwann Bosco (Oratorju Don Bosco, Victoria). Tberik tat-Tarbija fil-Guf tal-Omm, organizzata minn Dar Ġużepa Debono (Ta' Pinu - 11.15pm).
5. It-Tnejn	Sant'Agata, Vergni u Martri. Tifkira (O).
6. It-Tlieta	San Pawl Miki u Shabu, Martri. Tifkira (O). "Jumejn mal-Mulej" (Irtir Azzjoni Kattolika).
7. L-Erbgħa	Beatu Piju IX, Papa, Fundatur tad-Djoċesi ta' Ghawdex. Tifkira (O). Laqgħa tal-Kulleġġ tal-Kappillani. "Jumejn mal-Mulej" (Irtir Azzjoni Kattolika). Laqgħa ta' Formazzjoni għar-Reliġjużi (Kunvent ta' Santu Wistin - 4.00pm)
8. Il-Hamis	Santa Ġużepina Bakhita, Vergni. Jew San Ġirolmu Emiliani. Tifkira. Mixja ta' thejjiġa għaž-żwieġ u għall-hajja tal-Familja (Dar San Ġużep, Santa Venera, Malta).
9. Il-Ġimgħa	Santa Skolastika, Vergni. Tifkira (O).
10. Is-Sibt	Solennità tan-Nawfragju tal-Appostlu Missierna San Pawl. Patrun ta' Malta u Ghawdex. Obbligu tas-Smigh tal-Quddies. Pontifikal fil-Parroċċa tal-Munxar (8.30am). Lejl Adorazzjoni mill-Moviment Ewkaristiku (Knisja ta' San Franġisk, ir-Rabat - Quddies: 8.00pm u f'nofsillejl).
11. Il-Ħadd	Is-6 Ħadd ta' matul is-Sena (Sena B). Is-26 Jum Dinji tal-Morda. L-1 dehra tal-B.V.M ta' Lourdes. (Id-dehriet l-oħra fi Frar: 14,18, 19, 20, 21, 23, 24, 25, 26, 27 u 28). Festa tal-Madonna ta' Lourdes (Knisja ta' Lourdes, Ghajnsielem). Quddiesa minn Mons. Isqof fl-okkażjoni ta' Jum il-Morda (Sptar Ġenerali ta' Ghawdex - 9.30am). Films għall-familja kollha (Oratorju Don Bosco: 5.30pm u fit-8.00pm).
14. L-Erbgħa	Ras ir-Randan (Obbligu ta' Sawm u Astinenza). L-Erbgħa tal-Irmied. Bidu ta' Kampanja ta' Karità matul ir-Randan (Uffiċċju Caritas). Laqgħa Kummissjoni Djoċesana Familja Istitut tal-Familja Ġwanni Pawlu II. It-2 dehra tal-B.V.M. ta' Lourdes.
16. Il-Ġimgħa	Laqgħa għall-Persuni Separati (Istitut Ġwanni Pawlu II).
17. Is-Sibt	Is-Seba' Qaddisin Fundaturi tal-Ordni tas-Serviti ta' Marija. Tifkira. Nofstanhar ta' Spiritwalità għas-saċerdoti (Ċentru Pastoral Ragħaj it-Tajjeb, Victoria - 8.30am). Lejl Adorazzjoni mill-Moviment Ewkaristiku (Knisja tar-Ragħaj it-Tajjeb, ir-Rabat - Quddies: 8.00pm u f'nofsillejl).
18. Il-Ħadd	L-Ewwel Ħadd tar-Randan (Sena B). It-3 dehra tal-B.V.M. ta' Lourdes. Films għall-familja kollha (Oratorju: 5.30pm u fit-8.00pm.)
19. It-Tnejn	Ir-4 dehra tal-B.V.M. ta' Lourdes.
19-21	Tlitt ijiem Irtir għas-saċerdoti (Dar Manresa, Victoria).
20. It-Tlieta	Birthday tal-Isqof Mons. Mario Grech. Il-5 dehra tal- B.V.M. ta' Lourdes.
21. L-Erbgħa	San Pietru Damiani, Isqof u Duttur tal-Knisja. Tifkira. Is-6 dehra tal-B.V.M. ta' Lourdes.
22. Il-Hamis	Il-Kattedra ta' San Pietru, Appostlu. Festa. Mixja ta' thejjiġa għaž-żwieġ u għall-hajja tal-Familja (Dar San Ġużep, Santa Venera, Malta).
23. Il-Ġimgħa	San Polikarpu, Isqof u Martri. Tifkira (O). Is-7 dehra tal-B.V.M. ta' Lourdes. Seminar tal-Kummissjoni Djoċesana Familja (Istitut Ġwanni Pawlu II).
24. Is-Sibt	Adorazzjoni għall-Persuni Kkonsagrati fil-Parroċċa tax-Xagħra (6.30-8.30pm). Lejl Adorazzjoni mill-Moviment Ewkaristiku (Knisja ta' Santu Wistin, ir-Rabat - Quddies: 8.00pm u f'nofsillejl). It-8 dehra tal-B.V.M. ta' Lourdes.
25. Il-Ħadd	It-Tieni Ħadd tar-Randan (Sena B). Għoti tal-Ministeru tal-Lettor (Nadur). Id-9 dehra tal-B.V.M. ta' Lourdes. Films għall-familja kollha (Oratorju: 5.30pm u fit-8.00pm).
26. It-Tnejn	L-10-il dehra tal- B.V.M. ta' Lourdes.
27. It-Tlieta	Il-11-il dehra tal- B.V.M. ta' Lourdes..
28. L-Erbgħa	It-12-il dehra tal-B.V.M. ta' Lourdes. KKSK. (Kons.Sek.)